



INDIAN SCHOOL SOHAR
PERIODIC TEST- 2 (2017-18)
MALAYALAM

No. of printed pages:3

DATE:26-9-17
STD:X

MARKS: 80
TIME: 3 hours

General instructions

- _ Please check that this question paper contains 3 printed pages.
- _ Please check that this question paper contains 4 sections
- _ Please write down the Serial Number of the question before attempting it.
- _ The Question Paper is divided in to four sections:-

Section A: Reading Comprehension	10 marks
Section B: Writing	16 marks
Section C: Grammar	17 marks
Section D: Literature	37 marks

എ വിഭാഗം

1.താഴെതന്നിരിക്കുന്ന ഖണ്ഡിക വായിച്ച് ചുവടെ കൊടുത്തിരിക്കുന്ന ചോദ്യങ്ങൾക്ക് ഉത്തരം എഴുതുക. (10)

“ഒരു ശിശുവിന്റെ വിദ്യാഭ്യാസം കേവലം ഭാഷയും ഗണിതവുംകൊണ്ട് പൂർത്തിയാകുമോ? ഒരിക്കലുമില്ല. അനേകായിരം സംവത്സരങ്ങളിലൂടെ നാം നേടിയ അഖണ്ഡമായ സാംസ്കാരിക പൈതൃകം തന്നെ അവൻ പരിചയപ്പെടുത്തിക്കൊടുക്കേണ്ടതുണ്ട്. അമൂല്യമായ ഈ വിജ്ഞാനസമ്പത്തിനെ സാമൂഹികമെന്നും ശാസ്ത്രീയമെന്നും രണ്ടായി തരംതിരിക്കാം. മനുഷ്യൻ മനുഷ്യനുമായി ഇടപഴകിയതിൽ നിന്നുണ്ടായതാണ് സാമൂഹികവിജ്ഞാനം. പ്രകൃതിയും മനുഷ്യനുമായി മേളിച്ചതിൽനിന്ന് ഉടലെടുത്തതാണ് ശാസ്ത്രം. ചരിത്രം, സാമൂഹ്യശാസ്ത്രം, സാമ്പത്തികവിജ്ഞാനീയം, പൗരധർമ്മം മുതലായവ ആദ്യത്തേതിനെ ഉദാഹരിക്കുന്നു. രണ്ടാമത്തേതിൽ രസതന്ത്രം, ഊർജ്ജതന്ത്രം, ജീവശാസ്ത്രം മുതലായവയുൾപ്പെടുന്നു. ആധുനിക ജീവിതത്തിന്റെ വിജയകരമായ പങ്കാളിത്തത്തിന് ഇവയെക്കുറിച്ചുള്ള വിജ്ഞാനം അത്യന്താപേക്ഷിതമാണ്. അതുകൊണ്ട് ഈ രണ്ടു ശാഖകളിലും നാം നേടിയ നേട്ടങ്ങളുടെ ഒരു സാമാന്യരൂപം ശിശുവിന് നൽകുന്നതിന് വിദ്യാഭ്യാസം ശ്രമിക്കുന്നു.”

ചോദ്യങ്ങൾ

- a) ഒരു ശിശുവിന്റെ വിദ്യാഭ്യാസത്തിലൂടെ നാം പരിചയപ്പെടുത്തിക്കൊടുക്കേണ്ടതെന്താണ്?
- b) സാമൂഹ്യവിജ്ഞാനത്തിന്റെ ഉത്ഭവം എങ്ങനെയാണ്?
- c) ശാസ്ത്രം ഉടലെടുത്തതെങ്ങനെ?
- d) സാമൂഹിക വിജ്ഞാനത്തിന് ഉദാഹരണങ്ങൾ നൽകുക.
- e) ഖണ്ഡികയ്ക്ക് ഉചിതമായ ശീർഷകം കണ്ടെത്തുക.

ബി വിഭാഗം

2.ഏതെങ്കിലും ഒരു വിഷയത്തെക്കുറിച്ച് രണ്ട് പുറത്തിൽ കവിയാതെ ഉപന്യസിക്കുക. (8)

- a) മതസൗഹാർദ്ദത്തിന്റെ ആവശ്യകത
- b) ബാലവേല ഇന്ത്യയിൽ
- c) യുദ്ധങ്ങളെല്ലാം സർവ്വനാശത്തിലേക്ക് നയിക്കുന്നു.

3.കേരള ഭാഷാ ഇൻസ്റ്റിറ്റ്യൂട്ട് ഡയറക്ടർക്ക് സർവ്വവിജ്ഞാനകോശത്തിന്റെ ഒരു സെറ്റ് പുസ്തകം ആവശ്യപ്പെട്ടുകൊണ്ട് കത്ത് തയ്യാറാക്കുക. (8)

സി വിഭാഗം

- 4.പ്രയോഗം മാറ്റുക. (2)
 - a) പാഠാവുകാരൻ വെള്ളായിയപ്പനെ തടഞ്ഞു.
 - b) യുധിഷ്ഠിരൻ അർജ്ജുനനെ അശ്വരക്ഷിതാവാക്കി .
- 5.അംഗ അംഗി വാക്യങ്ങൾ വേർതിരിക്കുക. (1)
 - a) ഏതോ ശീലത്തിന്റെ സ്വാധീനത്തിൽ പാഠാവുകാരൻ കടലാസ് നിവർത്തി നോക്കി.
- 6.വാക്യത്തിൽ തെറ്റുണ്ടെങ്കിൽ തിരുത്തുക (1)
 - a) സമുദായ പ്രവർത്തകർ നിസാർത്ഥരും മനുഷ്യസ്നേഹമുള്ളവരായിരിക്കണം .
- 7.പിരിച്ചെഴുതി സന്ധി നിർണ്ണയിക്കുക. (2)
 - a) തന്നെയോർത്തിഹ
 - b) കാലത്തെ
- 8.വിഗ്രഹിച്ചെഴുതുക. (2).
 - a) വയോവീര്യോത്സാഹങ്ങൾ
 - b) പഴക്കച്ചവടം
- 9.പര്യായപദമെഴുതുക (2)
 - a) സന്യാസി (യതി, അസു, പരിവ്രാജകൻ, ഗ്രീവം)
 - b) തവള (പന്നഗം, ദർഭൂരം, മണ്ഡുകം, അഹി)
- 10.വിപരീതം എഴുതുക (2)
 - a) ആകർഷിക്കുക (വികർഷിക്കുക, നിഷ്കർഷിക്കുക, നിഷേധിക്കുക)
 - b) സാരം (നിസ്സാരം, വിസ്താരം, അനുസാരം)
- 11.അർത്ഥവ്യത്യാസമെഴുതുക (2)
 - a) വ്യഥ , വൃഥാ (വെറുതെ, സന്തോഷം, ദുഃഖം, തോൾ)
 - b) പക്ഷി, പക്ഷം (ഖഗം, കൈ, അഭിപ്രായം, നിറം)
- 12.എതിർലിംഗം എഴുതുക (1)
 - a) ഘാതകൻ (ഘാത, ഘാതകി, ഘാതകിനി, ഘാതി)
- 13.നാനാർത്ഥം എഴുതുക (2)
 - a) വേൽ (മുള, ധനുസ്സ്, ഒരായുധം, വമ്പ്)
 - b) അർത്ഥം (പൊരുൾ, ധനം, കയ്പ്, പേടി)

ഡി വിഭാഗം

- 14.ശരിയായ ഉത്തരം തിരഞ്ഞെടുത്തെഴുതുക. (5)
 - a).വേഗേന നഷ്ടമാകുന്നത് എന്ത്?
(ധനം, രാജ്യം, ആയുസ്സ്)
 - b).നളിനിയുടെ ജീവിതലക്ഷ്യം എന്തായിരുന്നു?
(ദിവാകരദർശനം, സന്യാസജീവിതം, കൂട്ടുകാരെ പരിചയപ്പെടൽ)

c). 'നളിനി' എന്ന കൃതിയുടെ മറ്റൊരു പേരെന്ത്?
(അലുമിനിയം കലവും അരിയും, ഒരു സ്നേഹം, ഒരു കാല്പനികത)

d). മഹാകാവ്യം എഴുതാതെ മഹാകവിപ്പട്ടം നേടിയ ആദ്യകവി?
(ഉള്ളൂർ, അച്യുതൻ മാഷ്, കുമാരനാശാൻ)

e). 'അക്കർമാശി' എന്ന നോവൽ ഏതു വിഭാഗത്തിൽപ്പെടുന്നു?
(യാത്രാവിവരണം, ജീവചരിത്രം, ആത്മകഥ)

f). വീണുകിട്ടിയ മുപ്പതുരുപയുമായി സിനിമയ്ക്ക് പോകാൻ ലിംബാളെയെ പ്രലോഭിപ്പിച്ചത് ആര്?
(കുമാർമാമ , പിർജാതെ, പഴക്കടക്കാരൻ)

g). 'അക്കർമാശി' എന്ന പദത്തിന്റെ അർത്ഥം എന്ത്?
(അർദ്ധജാതി, കാലം, സവർണ്ണൻ)

h). മലയാളഭാഷയുടെ പിതാവ്?
(ഉള്ളൂർ, എഴുത്തച്ഛൻ, ബാലചന്ദ്രൻ ചുള്ളിക്കാട്)

i). 2001 ൽ ഒ.വി.വിജയന് ലഭിച്ച സാഹിത്യപുരസ്കാരം ഏത്?
(എഴുത്തച്ഛൻ പുരസ്കാരം, വയലാർ അവാർഡ്, ഓടക്കുഴൽ അവാർഡ്)

j). "ഈ ജയം ജയമല്ല, മറിച്ച് പരാജയം തന്നെയാണ്" ആരുടെ വിജയത്തെക്കുറിച്ചാണിങ്ങനെ പറയുന്നത്?
(കൗരവരുടെ, പാണ്ഡവരുടെ, അശ്വത്ഥാമാവിന്റെ)

15. ഉത്തരമെഴുതുക.

a). ദുര്യോധനനിൽ കാണുന്ന ആദരണീയഗുണങ്ങളായി കൂട്ടികൃഷ്ണമാരാർ ചൂണ്ടിക്കാട്ടുന്നത് എന്തെല്ലാം? (4)

b). ഭവാനുപഭേദയിഷ്ടയാം നളിനി ഞാൻ നളിനി തന്നെ ഇങ്ങനെ പരിചയപ്പെടുത്തിയതിനു കാരണമെന്ത്?(4)

c). പാണ്ഡവർ നേടിയ വിജയത്തെ 'വല്ലപാടും നേടിയ വിജയം' എന്ന് ലേഖകൻ വിശേഷിപ്പിച്ചതെന്തുകൊണ്ട്?. (4)

d). പൊതിച്ചോറിന് 'കടൽത്തീരത്ത്' എന്ന കഥയിൽ സവിശേഷമായ സ്ഥാനമാണുള്ളത്. വിവരിക്കുക (4)

e). "എന്റെ സത്യസന്ധത എനിക്ക് നൽകിയ ആനന്ദം ആ മുപ്പതു രൂപയേക്കാൾ എത്രയോ വലുതായിരുന്നു." ലിംബാളെയുടെ നിലപാടിൽ വെളിപ്പെടുന്ന സന്ദേശമെന്ത്? (4)

f). 'ചക്ഷുഃശ്രവണഗന്ധമാം ദർദൂരം
ഭക്ഷണത്തിന്നപേക്ഷിക്കുന്നതുപോലെ
കാലാഹിനാ പരിഗ്രസ്തമാം ലോകവും
മാലോലചേതസാ ഭോഗങ്ങൾ തേടുന്നു'.
ഇവിടെ 'കാലാഹി' എന്ന പ്രയോഗത്തിന്റെ ഔചിത്യമെന്ത്? (4)

16. ഏതെങ്കിലും രണ്ട് ചോദ്യങ്ങൾക്ക് ഉത്തരമെഴുതുക. (8)

- a) ചട്ടമ്പിസ്വാമികളുടെ ജീവിതരീതികളെക്കുറിച്ച് ലഘുവായി വിവരിക്കുക.
- b) ചട്ടമ്പിസ്വാമികളും സ്വാമി വിവേകാനന്ദുമായുള്ള കൂടിക്കാഴ്ചയെക്കുറിച്ച് വിവരിക്കുക.
- c) ചട്ടമ്പിസ്വാമികൾക്ക് 'വിദ്യാധിരാജൻ' എന്ന പേർ ലഭിച്ചതെങ്ങനെ?
